



सुमन. सैय्य.



धनशंकर हीराशंकर त्रिपाठी.

માતૃવન્દના.

(શ્રીકૃષ્ણ વન્દના એક સુંદર દિગ્ગજ કાવ્યનું શુભરસાતી રૂપાન્તર).

ગજગ

હું માતૃભૂમિ તારાં ચરણોમાં પ્રિય નમાવું,
હું ભક્તિ ભેટ મહારી તારાં ચરણમાં ધારું.
માથા પરે તું ચંદન, છાતી તણી તું માળા,
જીભડા વિષે તું સંગીત, હું નામ તારું ગાઉં-હૈં
જેથી સપ્ત ઉપજ્યા, શ્રી રામકૃષ્ણ જેવા,
એ તારી ધૂલિયા હું, મુજશિશુ પરે ચઢાવું-હૈં
માની સમુદ્ર જેની ધૂલિનું પાન કરતાં,
દેહ જ માન તુજને તે ચરણને મનાવું-હૈં
એ દેશમાનવાળા, ઉતર્યા ચઢીને સર્વે,
ગોરા રહ્યા ન કાળા, તું એક પ્રાપ્ત થાઉં-હૈં
સેવા મકળમાં તારી, ભેદો ભૂલી હું જાઉં,
એ પુણ્યનામ તારું, પ્રતિદિન સુણી સુણાવું-હૈં
તારે જ કામ આવું, તારાં જ મંત્ર ગાઉં,
મન દેહ તારી ઉપર બલિદાનમાં ચઢાવું-હૈં


ગુજરાત વિદ્યાપીઠ ગ્રંથાલય

[ગુજરાતી કોપીરાશ્ટ્રિ વિભાગ]

અનુક્રમાંક ૭૭૮૩ વર્ગીક

પુસ્તકનું નામ ૨૩૫૧૨૧૫૫


વિષય ૬-૧૧૯



સુમન સંચય.

રચનાર
ધનશંકર હીરાશંકર ત્રિપાઠી.

મૂલ્ય ૦—૨—૬
(ટપાલ ખર્ચ જૂદું.)



ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંસ્થા ૭૮૩

ઈ. સ. ૧૯૧૮.

સંવત ૧૯૭૪.

પ્રથમાવૃત્તિ.

પ્રત ૧૦૦૦.

[સર્વ હક સ્વાધીન.]

[ધી ગુજરાત પ્રિન્ટિંગ પ્રેસમાં શાહ સોમાલાલ મંજળદાસે
છાપ્યું, પાંચકુવા અમદાવાદ અને ધનસંકર હીરાસંકર ત્રિપાઠીએ
આકાશોંઠ કુવાની યોજા, રાયપુર, અમદાવાદમાં પ્રકટ કર્યું.]

नूतन वर्ष मंगलकर हो !



नूतन संवत्सरे निमित्त उपहार
समर्पण

तत्त्व

ने

આમુખ.



નૂતન વર્ષને દિને ભાવનામય, નીતિમય અને સુવિચારોવાળાં ગીતોનો એક ન્હાનકડો સમુચ્ચય, ગુર્જર પ્રજા પોતાનાં સમવયસ્ક કિંવા ન્હાનાં ભાન્ડુઓના હાથમાં ઉપહાર તરીકે અને વડીલોના અંકમાં સમર્પણ રૂપે મૂકી શકે અને તેથી પોતાનાં કુટુંબની, ગામ, પ્રાંત, વિભાગ, કિંવા દેશની ઉન્નતિ માટે બની શકતા પ્રયાસે કેંક પણ કરવાને સૌ કો' પ્રેરાય એજ અભિલાષથી આ સંગ્રહ છપાવ્યો છે.

મહારી લખેલી આશરે ૧૦૦ કવિતાઓમાંથી, મહારા મિત્રોની સલાહ લઈ, ખાસ સામયિક વિચારોને અનુકૂળ થઈ પડે એવી, પસંદ કરેલી થોડીક કવિતાઓ પ્રજાના ચરણમાં “સુમન સંચય” રૂપે સાદર કરી છે. આશા છે કે-શુભ હેતુથી પ્રેરાઈને કરેલા કાર્યનું ફળ, આ સંચયને ઉત્તેજન આપી, રસિક ગુર્જરી પ્રજા, શુભ રીતેજ અર્પશે.

ધનશંકર હીરાશંકર ત્રિપાઠી.

નવું વર્ષ: નવી આશાઓ:

(૧)

(૧)

નવીન આશા: ને ઉદ્ધાસ: પામતાં નવે વિકાસ;
નૂનું જીર્ણ થઈ સ્મૃતિપટથી દૂર થાય છે.

(૨)

ચાંચલ ચિત્ત માનવીનું, સંકુચિત વિચાર કરતું;
સુખ છતાં લવિષ્ય દુઃખના ભયે ડરે.

(૩)

રોક શોભનાં ઘડીક, વાદળાં વરસી અધિક;
જીર્ણ વર્ષમાં કઠીક દુઃખકર થયાં હશે.

(૪)

અસ્ત ઉદયની ઘટમાળ, લાવશે સુઆશ કાલ;
નિશ્ચય દર્ષ સુખ નવીન અશ્રુ એ સુકાવશે !

(૫)

સદ્વિલાસી શુભ સ્વરાજ, નવીન વર્ષ હિંદ તાજ;
રાજ પ્રિદિશ ઇંચ માંદા, માત્ર એ અલિલાષ છે.



શુદ્ધ આર્ય હૃદયની ભાવના.

(આશાનો લય.)

અમારે સદા દીવાળી, રામ,
દીનજન સેવન, પરદુઃખ લંજન,
ગુણી જન કેરા ગુણ તાણું ગુંજન,
એજ હૃદય-આરામ. અમારે૦

સાહૃદય મન થકી વિચરવું વિશ્વે,
દિલ નહીં કો' તાણું દુલવવું કહિયે,
જીવન-સૂત્ર મુદામ. અમારે૦

પ્રિયજન પૂજન, અમીમય દૂજન,
સંતશું સંગમ, નીતિમય જીવન,
એજ અમારાં કામ. અમારે૦

પ્રભુપ્રાર્થન દીપમાળ હૃદયમાં,
પ્રકટાવી ફરવું લવરણમાં,
તન્મય બસ અષ્ટજમ;
અમારે એજ દીવાળી, રામ. અમારે૦

ગુર્જરી પૂજન ગાન.

(આશાનો લય.)

કરો સહુ ગુર્જરીનું^૧ સન્માન
અંકે જેને હસી રમી ઉછર્યા,
બલ પુષ્ટિ સહુ જેણે અર્પ્યા,
દયાર^૨, પ્રેમ^૩, નર્મદ^૪ જ્યાં વિચર્યા,
અન્ય દાસ મહાન—કરો૦

ગોવર્દન^૫, મણિ^૬, ખાલ^૭ મસ્તની,
વાણી મધુરી રસવતી જ્યાં ઝલકી,
ગાય દિગન્તે કીર્તિસુન્દરી,
એ નન્દનવન ગાન—કરો૦

સદ્ગુણાવોનો લોગ ધરાવો
પ્રતિભાનાં શુભ કૂલ ચઢાવો
અચલ પ્રેમ-દીપ જ્યોત જલાવો,
કરો સ્વાર્થ બલિદાન—કરો૦

૧. ગુજરાત. ૨. દયારામ. ૩. પ્રેમાનંદ. ૪. નર્મદાશંકર.

૫. ગોવર્દનરામ. ૬. મણિલાલ નલુભાઈ. ૭. ખાલાશંકર ઉદ્યાસરામ.

હર્ષ અશ્રુસહ પુલકિત બનીને
તન મન ધનથી પૂજન કરીને
માગો ચરણે વન્દન કરીને,

ઉન્નતિનું વરદાન—કરો૦

વર યાચના.

(૨૬૧૬)

દેવ ! હો અમને એ વરદાન.

હે શુભ દાતા વિશ્વ વિધાતા, જગત્રાતા ભગવાન;
ચિત્ત રહે હરનિશ હિંદહિતે, એજ આશ બળવાન.
—દેવ૦

સદા વસે પરમાર્થ હૃદયમાં, નહિં કદી સ્વાર્થે ધ્યાન;
નિત્ય દેશ-સાહિત્ય-સુધાનું, કરીએ હર્ષે પાન.
—દેવ૦

હિન્દી ટેક અમ આણું આણું વિલસે, વસે દેશનું માન;
વિવિધ જાતિ મળી એક મંડપે, કરીએ હિન્દ ગુણગાન.
—દેવ૦

જૂમિ ભલી આ ભારત માતા, સહનશીળ સોહાય;
કેંકે અધિક કરવાનું અમને, દો દેવા ! તમ સ્હાય !
—દેવ•

દેશોત્તતિ માટે પ્રાર્થના.*

(શાર્દૂલ વિકીડિત.)

જ્યાં છે ચિત્ત વિમુક્ત તો ભય થકી, રહે માન ને કીર્તિ જ્યાં
દેવાતાં જડિં જ્ઞાન સર્વ જનને, કેં દામ લીધા વિના,
જ્યાં સંસાર વિષે વિભાગ ન પડે, કેં નાની ભીતો થકી,
સત્યાગાર વિષેથી નિઃસરતી જ્યાં, વાગ્ધાર મીઠી ભલી,
કેં અશ્રાન્ત પ્રયત્નથી વળી થતાં, કાર્યો સદા પૂર્ણ જ્યાં,
જ્યાંહે નિર્મળ બુદ્ધિ બહેણ ન વહે, આડા સુકા રાનમાં,
દોરાતું મન જ્યાં વિશાળ શુભ સૌ, આચાર વિચારમાં,
એ સ્વાતંત્ર્ય-સુસ્વર્ગમાં જનક તું ! દે સન્મતિ દેશને !

ભારત સ્તવન.

(૫૬.)

સ્તવન હિન્દ મા ! પ્રીતથી કરીએ;
 સુદર્શન કરતાં શું હર્ષ ન ધરીએ ?-સ્તવન૦
 સર્વ શરણુ તણુ તવ ચરણુમાં
 આશ્રય લેતાં ભરતી ભરણુ મા !

હૃદયે પ્રતિમા કેમ ન ધરીએ ?-સ્તવન૦

વિરલ સેવા અતિ તુજ કેરી
 ભક્તિ અતિ તુજ કઠિન અનેરી
 તન મન દેતાં સદ્દક્ષણ લખીએ-સ્તવનન૦

આર્ત અશિક્ષિત નિરૂઢમો જન કે',
 દેશ વિષે વિતવે દુઃખો દિન કે',
 એ સહુનું શુભ યત્નથી કરીએ-સ્તવન૦
 રંક રાયનો ભેદ ન ભક્તિમાં,
 સહુ જન મોહ્યા તુજ શક્તિમાં,
 નમ્ર બની શ્રમ લે ઉદ્ધરીએ.-સ્તવન૦

હિંદની મહત્તા.

(ગઝલ.)

સનાતન પારણું સંગીત-સુન્દર-કેરું ભારત તું !
 પુનિત ઓ ! પ્રજાતાના રત્નવિભૂષિત આસને છે તું !
 બહુ વર્ષોથી ઝળકાયું સુરમણીય તેજ છે તારું,
 મહત્તા તારી કેરાં ગાન કરવા હું સદા ધારું.
 પુરાતન મંદિરો તારાં ધને વૈભવથી વખણાયાં,
 પુરાતન નામનાથી સૌ અમરપદમાંથી અંકાયાં !
 હજારો દેવ—દેવી—સંત—ઋષિનાં પાદપદ્મેથી,
 બની રજ તારી જે પાવન ચૂમું હું તે સદા પ્રીતથી !
 પ્રકાશ્યા જેથી જન પૂર્વે તહારી શુદ્ધ શક્તિમાં,
 વિમોહ્યાં આજ તવ સંતાન, ક્યાં છે તે કહે માતા ?
 અમર આત્મા તહારો શુદ્ધ મણિ પેરે પ્રકાશે છે !
 મધુરો પણ ગભીરધ્વનિ તુજ ચતુર્દિશ માંહિ ગાજે છે!
 વિદ્યસતું સત્ય જીહ્વાએ હૃદય તારે પ્રભૂજ છે,
 કંઈક કહે માત ! તું કહે કંઈક અમને તું ઉદ્ધારી દે !

જાતીય ઝઘડા ટાળવા વિનંતિ.

(ગજલ.)

અચ્ચિત તમ દિલ ઉપર પ્રિય હિન્દની તસ્વીર રહેવા દો;
 કદમ તેનાથી તમ હૃદનેજ પુરતનવીર^૧ થાવા દો.
 કદિ વિશેષ નાંખો ન્યાતિ જાતિમાં નહીં કોઈ;
 તમારાં દર્દગમની થાય તે તદખીર^૨ થાવા દો.
 ચલણ એવું ચલાવો ના દુઃખાવો દિલ તમે કો'નું;
 ન ક્યાં આ મુઠ્ઠકની કો' જાતિનું તહફીર^૩ થાવા દો.
 સહુ બાંધુ મુસદ્દમાં, પારસી, યાહુદી કે હિન્દુ;
 હુળીમળી હિન્દના હિતમાં નહીં તકસીર^૪ થાવા દો.
 કરીને કોમી ઝઘડાઓ ઘણંએ આપણે ખોયું;
 હવે કુસંપથી બઢતીમાં ના તાખીર^૫ થાવા દો.
 સહુ આવો મિલાવો હાથ સીનાથી^૬ સીના ખ્યારા !
 દવા એ દર્દ કુદૃ કેરી તમે અકસીર^૭ થાવા દો.
 પરસ્પર એક થઈ સર્વે વિનંતિ એક આ સુણજો
 અચ્ચિત તમ દિલ ઉપર પ્રિય હિન્દની તસ્વીર
 હોવા દો.

૧ પ્રકાશિત. ૨ યુક્તિ. ૩ અપમાન ૪ મૂલચૂક. ૫ વિલગ્ન.

૬ હૃદય. ૭ સફળ.

સ્વ૦ દાદા: એક પ્રશસ્તિ.

(આશાનો લય.)

એ સંત તણા જીવન કેરું

ચિન્તન મનન કરો નરનાર.—એ૦

“ દાદા ” હિંદ મુકુટમણિ સૌના,

મન માનીતા મહર્ષિ મલપતા,

એજ જતાં હિંદેજ શુભાવી

હુંદ હુલાસની જીવનકાળ—એ૦

વિરલ તારલો ભારત નલનો,

ચલકાવી યશ અચલ—અટલ જો;

ખર્યો—સર્યો દઇ ઇન્દ્ર સમાન

ઉભસ આભાસ કંઈ કંઈ વાર—એ૦

નન્દનવન ભારતિની સેવા,

કરી પ્રિય મંજુલ દૂહી રવ મધૂરા,

માનવનાં મન કેંક હૂલાવી

રાખ્યો હિન્દ તણા જયકાર—એ૦

ચાર ચારિત્ર દીપ્ત્યું સુંદર
સ્મરતાં ભીનાં જનતાં અંતર
એ ચારિત્ર અનુકરણે

પાવન બાલક સહ નર ને નાર—એ૦

પ્રણયલોક પનોતાં પગલાં
પાવન એહ પ્રભુ નામ સમાં
જ્યાં પ્રસર્યા પૂજન લહી જનનાં

વન્દનથી સુહૃંયે શ્રીકાર—એ૦

ખેલ ખરેખર ખાર.

(પદ.)

મન ખેલ રચ્યે નહીં સાર,
સરલ જીવન કાં ના રચ્યું કહે, બંધન કેમ તું ધાર ?
વિરલ થયા જન એ જીવનથી, ખેલ ખરેખર ખાર.
અલિનવ નિત નિત પ્રપંચ રચ્યું, કર્યું કઠણ સંસાર;
વાટ કરે કંટકમય કાં તું ? રાખ્યું ના રજ સાર.
દીપ લઈ શીઘ્ર દૂપે પડ્યું ? ધરી અસત્ય વિચાર;
ભાવિને દે દોષ ઘડી ઘડી, શ્રદ્ધા ના તલમાર !

તમારા દેશને માટે !

(ગજલ-કવિલી.)

કરો આ વર્ષે નવમાં કેં તમારા દેશને માટે !

અમર કીર્તિ વધારો કેં કરી તમ દેશની આજે !

કરે કો' દેશની સેવા, ઇચ્છે તન, મન કે ધન દેવા

તમે પગલાં ભરો એવાં, તમારા દેશને માટે !

મદનમોહન, તિલક, ગાંધી, ત્રિપુટીએ કીર્તિ જે સાધી

રહ્યા દૃઢ ધર્મના વાદી, તમારા દેશને માટે !

થશે જે આજ તે કાલે, ગણાશે ગૌણ એ કાળે

થયું તે સઘ શુભ કાળે, થવા દો દેશને માટે !

નવીન વર્ષે નીતિ ધારો, દીનો પ્રત્યે પ્રીતિ ધારો

ન દિન વાતો કરી ગાળો કરો કેં દેશને માટે !

સુસલ્મીન પારસી હિંદુ, મળો સરિતાજ જયમસિંધુ

તજી દઇ મૂળ અગ્રડાનું, કરો કેં હિંદને માટે !



માતૃભૂમિરક્ષણ અને સ્વરાજ.

થાઓ એકમેક બંધુ આજ હિંદીઓ,
માઓ નિર્ભય તણી બહાર બંધુ હિંદીઓ,
જાઓ સૈન્ય સાથ બંધુ દૂર હિંદીઓ,
રહાઓ વિજય ધ્વજ હાથ બંધુ હિંદીઓ.

ખ્રિટન સિંહ બળવન્ત સહ ભણે હિંદ ગજરાજ,
ત્રાડી તોડી વન સઘન, મચવે અરિદળ ત્રાસ.

સમય આ મળ્યો અપૂર્વ હિંદને ખરે,
માગતાં મળે ન લાભ તે મળ્યો હવે,
માતૃભૂમિ રક્ષણ તણું કાર્ય જે કરે,
યોગ્ય દેશીઓ સ્વરાજ કાજ તે કરે.

પડ્યો તો સ્વર્ગ છે નક્કી, મળશે મહિ જે જીત્યો.

જા તું યુધ્ધેજ કાંતેય ! કરી નિશ્ચય યુદ્ધનો.

એ પ્રવચન શ્રીગીતાજીનું ધરી મુખે,
'અમર તેજ કીર્તિવન્ત' એમ ગણી હૃદે,
બંધુ અંપલાવો, ઝૂઝવો, ઝુમો પ્રીતે,
ખ્રિટન-હિંદ બંધન બહુ દૃઢ કરો તમે.

હિંદને.

(જનમનગણ આધનાયક જય હે ભારત ભાગ્ય વિધાતાઃ
એ રાગ.)

હે ભારત ! શીખવ્યા માનવ-સાશકને મંત્રજ ત્યાગ તણા,
ઝુકુટ, દંડ, રાજ્યો ને સિંહાસન તજવાની વૃત્તિ તણા;
તત્પર રંઠ દશા સેવનમાં,
એ જનનાં મન અતિશ વહ્યાં-હેં

વિજય-યુદ્ધમાં ક્ષમા ધારવા શીખવ્યું ડગલે ને પગલે,
અરવીર યોદ્ધા શત્રુને દળતાં પળતા એ પગલે;
તીર ભેદવા ટૂકડે ટૂકડા,
જય પરાજય વિસરે પળમાં-વિજય

કર્મચારીને દૃઢ મન સાથે શ્રમ કરવા શીખવ્યું છે તે,
ફળની ઇચ્છા નહીં રાખવા,

પ્રહાર્પણ પ્રીત થકી કરવા-કર્મચારીને

નિજ જુહસત્તા જેહ ચલાવે તેને શિક્ષણ દીધ શુભ તે,
મિત્ર પડોશી જનને માટે ખુદલાં કરવા દ્વાર દ્વિ તે,

અણુજાણ્યાને આવકાર દઇ

અનાથનો સત્કાર કરી-નિજ

વિલાસી જીવન જેહુ ગાળતા સંયમ-દોર પ્રહણુ શીખવ્યાં,
હરિદ્રતામાં રંક યતિજન જીવનનેજ યશસ્વી કર્યાં.

ગુણવાન ને સત્ય માર્ગીને,

માન અપાવ્યાં તેજ પ્રીતે-હરિદ્રતા૦

સ્વાર્થવૃત્તિ અમ છેદન કરવા મ્હાન મંત્ર ભારત !

હર્ષ શોકનાં જીવન અમનાં, [શીખવ્યો,

પ્રહ્મ સનાતન ચરણે ધરવા-સ્વાર્થ૦^૧

ઈશ્વર સ્તવન.

જ્યારે જીવન જાય સુકાઈ, કરુણાધારા ! આવો ધાઈ;
સકળ મધુરતા જાય લૂંટાઈ, ગીત-સુધા રસ રૂપ વસો.

કર્મ જે સમે પ્રગળતા કરે, ગર્જા દિશા આવરતું ચારે;
હૃદય પ્રાંતે, નિરવનાથ હે ! શાન્ત ચર્ણુથી આવી વસો.

દીનહીન મન ધરી કૃપણતા, અતિ શ્રાંત થઈ પડે કોણમાં;
ઉદાર નાથ ! ઉઘાડી દ્વાર આ, રાજ સ્વારીરૂપ આવી વસો.

વિપુલ વાસના માયા ધુલની, અંધ અખોધ ખનાવે ભૂલવી;
ત્રિલોક નાથ ! અનિદ્ર આપશ્રી, રૂદ્ર પ્રભુ ! આલોક વસો.

હિંદને.

(અજ્ઞ.)

વહ્યાં બહુ વર્ષે તોયે તું અમર યુવતિ હમેશાં છે,
 બની જા માત ! જાગ્રત તું, સજીવન શોકથી થાજે;
 અને જ્યમ ઉદ્ભસિત હૃદયે ફરે છે કો' વધૂ સ્નેહ,
 નવીન કીર્તિ વયોહીન તાહરા ઉઠરે તું તો ધરજે !
 પ્રજાઓ અન્ધકારોમાં રૂએ છે જન્મનો સાથે,
 વિનવતી તે તુને “મ્હોટાં પ્રભાતોમાં લઈ જાજે.”
 અરે માતા ! જનની ઓ ! તું, ઉંઘે છે આજ શા કાજે ?
 હવે તું જાગ તારાં બાલકો ખાતર તું ઉત્તર દે.
 કરે આહ્વાન તુજને જો ભવિષ્ય માટે મહા સાદે,
 પ્રકાશિત માન, કીર્તિ ને વિજય જે મહાન તે સાદે.
 હવે તું જાગ, નિદ્રિત મા ! પ્રીતે શિરપર મુકુટ ધરને
 હતી જે એકદા ભૂતકાળમાં સમ્રાજી તે તું છે ! x

માતૃભૂમિને નમન.

(નમુ પદે ગિરિજાપતિને—એ રાગ.)

નમુ લખી હિંદ માત તને,
બાળક તવ પુત્રાને તારૂં કીર્તન લાગે ખ્યારૂં.
પ્રેમ ધરી કરી શ્રવણ વળગાડ પથે. નમુ
ઉત્તરમાં ધરી ગંગ, રાખી હસ્તમાં બંગ,
શોભે દક્ષિણ લંક, થાઓ મા ! સુખકંદ,
સ્નેહ ધરી સૌ ગાન કરે તુજ મળી એક કાંત્રેસે.
પ્રેમ૦

દેશી માલ પ્રચાર, સાથે કરવા તુજ ઉદ્ધાર,
થઈ સૌ એકાકાર, લીધા શપથ સુખકાર,
સુખકર તુજને માતા વિનવે જે અમ પાલક પ્રીતે.
પ્રેમ૦

દેશ અમારો એજ, જેની સુન્દર પ્રતિભા છેજ,
નિજ રાખશે ટેક, ધરી ન્યાય વિવેક.
નમન નમન તે માત ! શતક આ દાસો કરતા—
પ્રેમ-પ્રેમ૦

સેવા વ્રત,

(રામ-દરબારી કાન્ડશ.)

સેવા સદ્ધર્મ સ્વીકારી

કેંક કરણું બનતું અમથી હિત, ઉર્મિ હૃદય પ્રકટાવી-સેવા.

ભેદ પંથ કે મર્યાદા નથી, પક્ષ વિપક્ષ ન કાંઈ;

ઉપયોગી સહુને થાવાની, ધરી ભાવના સ્થાયી-સેવા.

સેવા કરું મૂળ પ્રેમ છે, પ્રેમ-મૂળ શ્રી મુશારી;

જગજન પ્રભુ સંતાનબ્રાત્ર અમ, ગ્રહું સત્ર સુખકારી-સેવા.

વ્રત નિરખ્યાં જગ કેશં સઘળાં, વિધિઓ વિવિધ નિહાળી;

ચૂટ્યું વ્રત તેમાંથી એકજ સરલ સુલભ જયકારી-સેવા.

એ વ્રતનાં ગુણ ગાતાં ફરશું, ઓથ ગણી હરિ ! તારી;

શિષ્ય બની અનુભવીઓ કેશ, લેશું શીખ જે સાધ્વી-સેવા.



ભક્ત પ્રાર્થન.

(ભાવણી.)

અમિઝરતી આંખડી આજ અહો ! પલકાવો,
હૃદ વસતી આકૃતિ પ્રેમ સ્વરૂપ છલકાવો.

અંતરમાં આરામ ધામ ચિત્તવિરામ છો,
શૂન્ય જીવને પ્રકાશદીપ નામ છો;
જાગતા અભિલાષ કે કૃપા નિધાન હો !
જીતી મમ નાવના સુકાની શ્યામ છો.

જે તોષ ભર્યો છે પ્રેમ તણો મમ દિલમાં,
તે આજ સમર્પુ ચરણ પાસ બસ પલમાં.

આપતું ઉજાસ રતન અંધ તમસમાં,
પામતું વિકાસ પદ્મ રવિ નિરખી સદા;
ખીલતું સુવૃક્ષરૂપ ઋતુ વસન્તમાં,
એમ તું બનાવ સન્મતિ દમ્ભ મુશ્કરા !

ભવાટવીમાં વિચરતા કીર્તનકારો.^x

(શાર્દૂલ.)

જ્યાં આહ્વાન કરે સમીર અમ આ, ભમતા ભલા ચર્ણને
ત્યાં વિસ્તૃત વન ઉપવનો સદન કે, કે' રાજમાર્ગો વિષે.
રાખી હસ્ત વિષે વીણા સખી અને, ગાતા જતા સર્વદા,
બંધુ છે અમ સર્વ પાંથ જનને, ગૃહ છે બધું વિશ્વ આ.

જે શેહેરો તણી કીર્તિનાં સુઝરણાં, વહેતાં રહ્યાં અધપિ
જે સૌ નારી સુકાર્ય સ્નેહથી કરી, ચાલીગઈ વિશ્વથી,
જે વીરો નિજ શૌર્ય દાખવી યુધ્ધે, કે' કે' મહાનૃપતિ જે;
પામ્યા છે યશ, ગાન તે સહુ તણાં, પ્રીતે અમે ગાઈએ.

શી આશા અમને ? ભવિષ્ય મહિં શાં સ્વપ્ને કહો આવશે ?
લેશે બોધજ ગાનથી જન ક્વપિ સાક્ષ્ય તો તો થશે !
થોભાવે નહીં પ્રેમ ક્યાંય અમને, ના હર્ષ પણ રોકતો;
જ્યાં જ્યાં વાયૂ નિનાદ દોરી વહતો, ત્યાં ભાવિ નિર્મયું
જુઓ !

દુઃખીને મોહનમંત્ર.

(૧)

માં ખિન્ન થાજે લેશ પણ કદિ જિંદગી દુઃખમય બને,
ખીલી ઉપા, તુજ શોકથી નહીં નિજ પ્રભા સંતાડશે;
સૌંદર્ય ને મૃદુતા શિરિષ ને કમલ કેરાં હોય છે,
તે સ્પર્શ-નિર્મિત, શોક તવથી, નહીં વસન્ત હરી શકે.

(૨)

જો પંખીઓ રવ કરી મધુરા ડાળી ડાળી ફૂટતાં,
આ બેટી સરિતા ઉલટથી નિજનાથ સાગર ભેટવા;
પેલો પ્રભાકર તે વિષે દર્પણ ગણી મુખ દેખતો;
ને વાયૂ ભેટી વૃક્ષ ઝુકવી પુષ્પ-ગંધ પ્રસારતો.

(૩)

ઢાળે પ્રણય-રસ જહીં તહીં યુગકો નવીનજ વિશ્વમાં;
લે માત બહાલે બાળને હવે ચૂમે છે પ્રેમમાં.
નિર્દોષ હસતાં બાલુકાં ખેલી કુહાકુહ જો કરે;
ને પુરુષ મિત્રો ક્યાંક ક્યાંક સહેલીઓ ઠકા કરે.

(૪)

એવા સમયને કૈંક કૈંમ શું બંધ તુજ શોકે થશે !
 ઘેરી ગમી અંતર તણી કર દૂર નહીં પ્રિય ! જોષ રૂઢે
 જે જે અપાટા આજ આવે તે સદા રૂઢશે નહીં,
 એવા અપાટા કૈંક આવે સહન કરવા ધૈર્યથી.

(૫)

વિડંબનાથી પૂર્ણ જીવન હોય તોય મુંઝા નહીં,
 નહીં થંભશે : વિશ્રામ લેશે સમય માર્ગ વિષે નહીં,
 કૌતુકવતું લાંબુ, કઠિન જે આજ લાગે તૂજને,
 તે સત્વરે ગઈ કાલનું ભૂલાયલું પ્રિય ! લાગશે.

(૬)

રો માં ખરે ! આશા નવી, સ્વપ્નો નવાં, વદનો નવાં,
 વર્ષો અજાત બધાં તણી નહીં ભોગવી એવી મઝા,
 તારા હૃદયના શોક કેરા શ્યામ પટને ભેદશે,
 માનીશ નહીં તું તોય કારાં નયન-અશ્રુ સુકવશે !

પસ્તાવો કરનારને.

(ગજજ્ઞ)

તજી ગંગા નદી મીઠી, ધરી ખારા જળે પ્રીતિ
ગણી એ વાજખી નીતિ, હવે પસ્તાવું જોડું છે !
સીધા રસ્તા તજી જંગી, લીધી તેં વાટ જે ગંદી
બનીને પૂર્ણ સ્વચ્છંદી, હવે પસ્તાવું જોડું છે !
ભરેલી થાળ પકવાન્ને, ધકેલી તું ગયો શાને ?
અકારી બાજરી માને, હવે પસ્તાવું જોડું છે !
કહ્યું કે જેર છે તેમાં, નહીં તે પીશ સ્વપ્નામાં
તથાપિ નાંખ્યું તહેં મ્હોંમાં, હવે પસ્તાવું જોડું છે !
ન રચ્યું જે હતું સારું, કર્યું તેં તારું દિલ ધાર્યું
રહયાથી શું વળે તારું ? હવે પસ્તાવું જોડું છે ?
ભલાઓ જે કહે છે તે બુરાઓને ન રચે છે
પછી ફરિયાદ કરવામાં બધું પસ્તાવું જોડું છે ?
સુનાની જે તકો ચાલી, ન તે આવે કદી પાંચી
ન સાધ્યું સાધવાનું તે હવે પસ્તાવું જોડું છે !

અમારો પ્રેમ તેમાં છે !

(ગઝલ)

કહ્યો જર છે તેમાં, ન પીયો આપ સ્વપ્નામાં
તથાપિ તે અમે વેશું, અમારો પ્રેમ તેમાં છે !

“બળે છે આગ જો ત્યાંહે, ન જાણો” વારણો કહીને
અમે પહેલાં તહીં જશું, અમારો પ્રેમ તેમાં છે !

ખુવારી છે અમારી કહો, નહારી આફતો પણ કહો
ખુશાલીથી સહીશું તે, અમારો પ્રેમ તેમાં છે !

જહિં જેમાં અમારી લાગી છે લગની તહિં તેમાં
જવાના ને જવાના હા, અમારો પ્રેમ તેમાં છે !

જગત છો ને ગણે ખોટું, અમારે દિલ્લે એ મોટું
અકારું સર્વ તે ણીજું, નહીં અમ પ્રેમ જેમાં છે !

પૂરી શ્રદ્ધા હમારી કે-ખુદાઇ તે વિષે સોહે
હમારો એક એ ઉદ્ધાર, સાચો પ્રેમ જેમાં છે !



બેઠકર જગત.

(ગજલ.)

હમારાં ના ગળે હમને: બીજાંઓ માન સખે છે
 પૂછું એવું થતું શાને ? જગત એવુંજ ચાલે છે !
 વડે ગંગા બનારસમાં, પૂરી ગણના ન તેની ત્યાં,
 પરંતુ દૂર દેશોના જઈ શિરપર ચઢાવે છે !
 રહી મૃગ પાસ કસ્તૂરી, ગળે સુવાસ એ દૂરની
 વને વન હરઘડી રખડી તે પ્યારા પ્રાણ પાડે છે !
 બીજાંઓ તો ભલે રીઝે, હમારાં ના હસે પ્રીતે,
 બુઓ એ ન્યાય શો દીસે ? જગત એવુંજ ચાલે છે !
 ગળે ના કોઈ જે હમને, ન પરવા તેની તો હમને
 રહેશું મસ્ત દિલ ચમને, ન પૂછશું કોણ ક્યાંહે છે ?
 ભલે હો ભૂપતિ પંડિત, એ મુજ ચશ્મે વિષે ખંડિત
 સનમૂથી એક છે અમ પ્રીત, સનમપર જાન કુરખાં છે !

સંસાર.

કહો સંસાર સારો કે નહારો માનવો, ચારો !
 કહિંક દુઃખ છે, કહિંક સુખ છે, નથી કંઈ જંપવા ? આરો !
 જુઓ જ્યાં ધન છલોછલ છે, દુરસ્તી તનની ત્યાં ના છે,
 વળી વાડી વજ્રની મજા ખચ્યાં વિના ક્યાં છે ?
 કહિં પરિવારનું ડહાણ તો, અરે ! જર ધરની તંગી છે !
 નહીં સંસાર છે સીધો, બધે પણ કંઈ બાકી છે !
 મનુષ્યમાં ક્યાં ખરી પ્રીત છે ? સ્વભાવો ક્યાંજ સરખા છે ?
 અદેખી આંખ, દિલ કપટી, મીઠું મહોં-એ રીતિ તો છે !
 હશે દુઃખ સો કરોડો તોય, જે દિલનો ભલો ધનર છે;
 ભલું કરતો, પ્રીતિ ધરતો, સઉપર, તેજ સુખીઓ છે !
 ધરી મહોળત રહે પળેડું, પળેપળ દિલ કરે ખુલ્લું;
 ટૂંકારો ના કરે કો'ને દિલે આરામ તેને છે !
 અલગ રહેતું કપટથી જે, પકડતું નેક પંથોને;
 કરે કિસ્તારને જે યાદ, દિલે આરામ તેને છે !

૧ કંઈ ઠરીલામ ખેસવાની જગ્યા નથી. ૨ છોકરાં.
 ૩ લશ્કર. પરિવારનું ઢાળ=ધણી છોકરાં. ૪ માણસ. ૫
 બેડું=ધણી-ધણીઆણી.

રહે જે મસ્ત પ્રેમે ને, હસીખુસીથી ફરે જે તે;
ખરી *કીર્તિ, ખરું xસન્માન, ખરું સંસાર-સુખ-એ છે!

પ્રભુમાં સર્વ તહારું છે.

(ખજલ.)

જગે ના કોઈ જો તહારાં, દિલાસો કો' ન દેનારાં
નહીં દોસ્તો નહીં બહાલાં, પ્રભુમાં સર્વ તહારું છે !
કર્યાં જો આશના^૧ ખહુ તેં, કસી જોયાં વળી સહુયે,
નીવડતાં હેમ^૨ પથર તો, પ્રભુમાં સર્વ તહારું છે !
પ્રભુ જંગલ તણું બુલબુલ, પ્રભુ તો બાગનું છે શુભ;
પ્રભુ સંભારતાં દિલ ડુલ, પ્રભુમાં સર્વ તહારું છે !
સદાએ એક દિલ રાખી, પ્રભુની ખંદગી કરવી
હમેશાં વાંચના ધરવી: “ પ્રભુ ! તું સર્વ તહારું છે ”
થશે તે રાહબર^૩ જ્યાં ત્યાં, હશે શ્રદ્ધા અટલ તેમાં
તું કર શુભગાન માલિકનાં, પ્રભુમાં સર્વ તહારું છે !

* આખરૂ. x માનમરતબો.

૧ દોસ્તો.

૨. સોનું.

૩. શુભ માર્ગે દોરાવનાર.

નવું પુસ્તક !

સુંદર નિબંધો !

સ્વદેશ.

ડા. સર રવીન્દ્રનાથ ટાગોરના સુંદર મનનીય નિબંધોનું આ ગુજરાતી ભાષાન્તર તેમની ખાસ પરવાનગીથી પ્રકટ કરવામાં આવ્યું છે. ગ્રંથીના ગુજ-સંસ્કૃત સાક્ષર શ્રીયુત ચન્દ્રશંકર નર્મદાશંકર પંડ્યા બી. એ. એલ. એલ. બી. એ આ પુસ્તકના આદિવચનમાં લખ્યું છે કે:-“અનુવાદ એકંદરે રસ ભર્યો થયો છે.” બીજા વિદ્વાનોએ પણ તેનાં વખાણ કર્યાં છે.

લોકપ્રિય દેશમજ્જા, હિંદના વૂઝાનોના નાયક, શ્રીયુત શેઠ જમનાદાસ દ્વારકાંદાસ બી. એ. એમને આ પુસ્તક સમર્પિત કરેલું છે. સુંદર કાગળો ઉપર સુંદર છપાઇ. પાકું પુઠું. પૃષ્ઠ ૧૯૨ છતાં કિ. માત્ર ૦-૧૨-૦૦ ટ. ખ. જૂદું.

ભાષાન્તર કર્તા,

ધનશંકર હીરાશંકર ત્રિપાઠી, અને
દક્ષપતરામ ભાઈશંકર રાવળ.

પુસ્તક મંજાવવાનું સ્થળ:-ગુજરાતી પંથ, અમદાવાદ.



